

महाराष्ट्र शासन

पाणी पुरवठा व स्वच्छता विभाग

शासन निर्णय क्र. ग्रापाअ-१५०८/प्र.क्र.७४/पापु-०७,
मंत्रालय, मुंबई ४०० ०३२. दिनांक १२ जून, २००८

पहा:- शासन परिपत्रक वित्त विभाग क्र. अंदाज-१००८/प्र.क्र.१२५/२००८/ अर्थसंकल्प-३,
दि. २२ एप्रिल, २००८

प्रस्तावना:

आर्थिक वर्ष २००८-०९ साठीचा महाराष्ट्र विनियोजन अधिनियम, २००८ क्रमांक ९ म्हणून महाराष्ट्र शासन राजपत्र असाधारण, भाग-८, दिनांक १७ एप्रिल, २००८ अन्वये प्रसिध्द करण्यात आला आहे. त्यानुसार ग्रामीण पाणी पुरवठा कार्यक्रमांतर्गत अनुसूचित जाती उपयोजने अंतर्गत विशेष घटक योजनेखालील साधी विहर (खणलेल्या विहिरी) कार्यक्रमांचे अनुदान वितरणासाठी उपलब्ध आहे.

त्यानुसार आर्थिक वर्ष २००८-०९ मध्ये विशेष घटक योजने अंतर्गत जिल्हा स्तरीय साधी विहर (खणलेल्या विहिरी) कार्यक्रमासाठी रु. २८७.५४ लक्ष तरतूद उपलब्ध आहे. सदर तरतूद विहित कॅश फ्लो नुसार संबंधित जिल्ह्यांना मंजूर व मुक्त करण्याची बाब शासनाच्या विचारधीन होती.

शासन निर्णय :

आर्थिक वर्ष २००८-०९ मध्ये विशेष घटक योजने अंतर्गत अनुसूचित जाती उपयोजनेखाली साधी विहर (खणलेल्या विहिरी) कार्यक्रमासाठी मंजूर एकूण **रु.२८७.५४ लक्ष (रूपये दोनशे सत्याऐशी लक्ष चौपन्न हजार फक्त)** या शासन निर्णयाद्वारे शासन, संबंधित जिल्हा परिषदांचे मुख्य कार्यकारी अधिकारी यांना मुक्त करित आहे. या तरतूदीचे वाटप जिल्ह्यांना सोबतच्या विवरणपत्रातील स्तंभ-४ ते स्तंभ-७ मध्ये दर्शविण्यात आले आहे. सदर निधी मासिक विवरणपत्राच्या अनुषंगाने मुक्त करण्यात येत आहे.

२. सदर तरतूद ग्राम विकास व जलसंधारण विभागातर्फे जिल्हा परिषदांना मंजूर केल्या जात असलेल्या **अर्थोपाय अग्रिम समायोज्य असून, कोषागारात रोख रकमेच्या रूपात देय नाही.**

३. या शासन निर्णयान्वये मंजूर केलेले अनुदान पुढील शर्तीच्या अधीन राहतील.

(अ) जिल्हा परिषदांनी हे अनुदान ज्या प्रयोजनासाठी मंजूर करण्यात आले आहे. त्या विनिर्दिष्ट प्रयोजनासाठीच खर्च करावे.

(ब) जिल्हा परिषदांनी या अनुदानातून केलेल्या खर्चाचे स्वतंत्र लेखे ठेवावेत.

(क) वरील अटी व शर्तीची जिल्हा परिषदांकडून पूर्तता होत आहे याची शासनाला खात्री करून घेता यावी म्हणून महालेखापाल, महाराष्ट्र, मुंबई/ नागपूर यांना तसेच या विभागातील प्राधिकृत अधिकाऱ्यास लेखा परीक्षणाकरिता जिल्हा परिषदांची पुस्तके व लेखे पाहण्याचा अधिकार राहिल. महालेखापाल यांना त्यांचे काम योग्य तऱ्हेने पार पाडता यावे म्हणून जिल्हा परिषदा संपूर्ण मदत व सुविधा पुरवतील.

(ड) शासन परिपत्रक ग्राम विकास क्र.आरसीएन-१०८९/सीआर-३०२७/२८, दि.५.९.१९९० मधील सूचनेप्रमाणे या अनुदानाच्या खर्चाच्या महालेखापाल कार्यालयात नोंदविलेल्या खर्चाशी ताळमेळ घालावा व ताळमेळांचे

विहित अहवाल विहित दिनांकांना जिल्हा परिषदांनी विभागीय आयुक्त (विकास शाखा) यांना, या विभागातील कार्यासन क्र. पापु-२० व पापु-०७ यांना सादर करावेत. अर्थोपाय अग्रिमाशी समायोजन करण्यासाठी केलेल्या खर्चाची माहिती दरमहा व त्रैमासिक अहवालात पुढील महिन्यासाठी दहा तारखेपर्यंत सादर करावी. ही माहिती प्राप्त न झाल्यास आपण केलेला खर्च समायोजित केला जाणार नाही व नियोजन विभागाने दिलेल्या सूचनाप्रमाणे त्या महिन्यात आपल्या जिल्हा परिषदेस देय असलेले अनुदान व्यपगत होऊन सदर अनुदान परत मंजूर करता येणार नाही. त्यामुळे आपणास मंजूर केलेले अर्थोपाय अग्रिम त्यानुसार वसूल केले जाईल याची नोंद घ्यावी.


४. शासन परिपत्रक ग्राम विकास विभाग-क्र. आरसीएन-१०८९/सीआर-३०२७/२८, दि. ५.९.९० मधील सूचनांप्रमाणे अनुदानाच्या खर्चाचा, महालेखापाल कार्यालयात नोंदविलेल्या खर्चाशी ताळमेळ घालावा व अहवाल विहित दिनांकांना प्राधिकरणाने या विभागातील कार्यासन क्र. पापु-२० व पापु-०७ कडे सादर करावे.

५. यासाठी होणारा खर्च मागणी क्र. वाय-२ “२२१५- पाणी पुरवठा व स्वच्छता -०१, पाणी पुरवठा-१०२- ग्रामीण पाणी पुरवठा कार्यक्रम- अनुसूचित जातीकरिता विशेष घटक योजना- पिण्याचे पाणी पुरवठ्याचा ग्रामीण कार्यक्रम- (०२) (११) खणलेल्या विहिरी (२२१५ १३१५) ३१, सहाय्यक अनुदाने” या लेखाशिर्षाखाली खर्ची घालावा व त्याखालील मंजूर तरतूदीतून भागवावा.

६. सदर शासन परिपत्रक वित्त विभागाचे संदर्भ क्र. १ मधील शासन परिपत्रकाच्या अनुषंगाने या विभागास अर्थसंकल्पीत तरतूद वितरीत करण्यास दिलेल्या अधिकारांतर्गत निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक सांकेतांक २००८०६१६१६०७१०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(श्री. श्री. घोलप)

कार्यासन अधिकारी, महाराष्ट्र शासन

प्रति,


- १) सर्व विभागीय आयुक्त
- २) सर्व जिल्हाधिकारी व सदस्य सचिव, जिल्हा नियोजन समिती
- ३) सर्व जिल्हा परिषदांचे मुख्य कार्यकारी अधिकारी
- ४) सर्व जिल्हा परिषदांचे मुख्य लेखा व वित्त अधिकारी
- ५) सर्व जिल्हा परिषदांचे कार्यकारी अभियंता, पाणी पुरवठा विभाग
- ६) महालेखापाल, महाराष्ट्र, मुंबई (लेखा परिक्षा / लेखा व अनुज्ञेयता)
- ७) महालेखापाल, महाराष्ट्र, नागपूर (लेखा परिक्षा / लेखा व अनुज्ञेयता)
- ८) मुख्य लेखा परिक्षक, स्थानिक निधी लेखा, मुंबई
- ९) उप मुख्य लेखा परिक्षक, स्थानिक निधी लेखा सर्व
- १०) वित्त विभाग
- ११) नियोजन विभाग
- १४) पाणी पुरवठा व स्वच्छता विभागातील कार्यासने क्र. पापु-०५ व पापु-२०
- १५) कक्ष अधिकारी, कार्यासन क्र. वित्त-२ (२२), ग्राम विकास व जलसंधारण विभाग (१०)
- १६) निवडनस्ती, पापु-०७

विवरण पत्र

शासन निर्णय क्रमांक देप्रोअ-१५०८/ प्र.क्र.७४/पापु-०७, दिनांक १३ जून, २००८ चे सहपत्र
विशेष घटक योजनेअंतर्गत अनुसूचीत जाती उपयोजनेअंतर्गत साधी विहिर कार्यक्रमासाठी अनुदाने
आर्थिक वर्ष २००८-२००९ मागणी क्रमांक वाय-२ लेखाशीर्ष (२२१५ १३१५)

रूपये लाखात

अ. क्र.	जिल्हा	मंजूर तरतूद	जून ०८	सप्टेंबर-०८	डिसेंबर-०८	मार्च-०९	एकूण
१	२	३	४	५	६	७	८
१	रत्नागिरी	११.७०	२.९३	२.९३	२.९२	२.९२	११.७०
२	सिंधुदुर्ग	१०.१४	२.५४	२.५४	२.५३	२.५३	१०.१४
३	नाशिक	०.७८	०.२०	०.२०	०.१९	०.१९	०.७८
४	धुळे	१.१७	०.२९	०.२९	०.३०	०.२९	१.१७
५	अहमदनगर	७.८०	१.९४	१.९५	१.९५	१.९५	७.८०
६	सातारा	३५.१०	८.७८	८.७८	८.७७	८.७७	३५.१०
७	सोलापूर	१८.७२	४.६८	४.६८	४.६८	४.६८	१८.७२
८	कोल्हापूर	३६.७७	९.१९	९.१९	९.१९	९.२०	३६.७७
९	जालना	३.९०	०.९७	०.९७	०.९८	०.९८	३.९०
१०	परभणी	७.८०	१.९५	१.९५	१.९५	१.९५	७.८०
११	बीड	१३६.५०	३४.१२	३४.१२	३४.१३	३४.१३	१३६.५०
१२	वाशिम	९.३६	२.३४	२.३४	२.३४	२.३४	९.३६
१३	यवतमाळ	०.७८	०.१९	०.१९	०.२०	०.२०	०.७८
१४	गोंदिया	७.०२	१.७५	१.७५	१.७६	१.७६	७.०२
एकूण		२८७.५४	७१.८८	७१.८८	७१.८९	७१.८९	२८७.५४



(श्री. श्री. घोलप)

कार्यासन अधिकारी, महाराष्ट्र शासन